



தமிழ்நாட்டின் முன்னேற்றத்திற்காக நாடாளுமன்றத்தில் கமுக உறுப்பினர்கள் எழுப்பிய கேள்விகள்!

15 - 12 - 2025

புதுடெல்லி, டிச. 16 - நாடாளுமன்ற குளிர் கால கூட்டத் தொடர் 1.12.2025 அன்று தொடங்கியது. இத்தொடரில் மக்களவை, மாநிலங்களவை இரு அவைகளிலும் கமுக நாடாளுமன்ற உறுப்பினர்கள் தமிழ்நாட்டின் நலனுக்காக முன்னேற்றத்திற்காக நேற்று முன்தினம் (15.12.2025) எழுப்பிய கேள்விகள் வருமாறு:

1. பெருநிறுவன CSR நிதி - செலவினத்தில் சமச்சீரற்ற நிலை ஏன்? டி.ஆர்.பாலு

கடந்த ஐந்து ஆண்டுகளில், பெரு நிறுவனங்கள் சட்டம், 2013-இன் கீழ் பெருநிறுவன சமூகப் பொறுப்பு நிதியின் கீழ் நலத்திட்ட நடவடிக்கைகளுக்காகத் தேவையான தொகையைச் செலவிடாத பொதுத்துறை நிறுவனங்கள் உட்பட நிறுவனங்களின் விவரங்களை மக்களவையில் திமுக பொருளாளர் டி. ஆர். பாலு எம்.பி. கேள்வி எழுப்பியுள்ளார். இந்த பெருநிறுவன சமூகப் பொறுப்பு நிதியை நலத்திட்ட நடவடிக்கைகளுக்காகச் செலவிடுவது தொடர்பான கட்டாய விதிகளை அமல்படுத்த அரசாங்கத்தால் எடுக்கப்பட்ட நடவடிக்கைகளின் விவரங்கள் என்ன?

கடந்த மூன்று ஆண்டுகளில் உத்தர பிரதேசத்தின் கௌசாம்பி, மௌ மற்றும் பல்வியா மாவட்டங்களிலும், மேற்கு வங்காளத்தின் ஜங்க்சியூரிலும் பெருநிறுவன சமூகப் பொறுப்பு நிதியின் கீழ் நிறுவனங்களால் நலத்திட்ட நடவடிக்கைகளுக்காகச் செலவிடப் பட்ட துறைகள் மற்றும் நிதியின் அளவு குறித்த விவரங்கள் என்ன?

இந்த மாவட்டங்களில் நிதி செலவிடப்படாததற்குக் குறைவாகச் செலவிடப் பட்டதற்கான காரணங்கள் என்ன?

2020 ஆம் ஆண்டு முதல் பெருநிறுவன சமூகப் பொறுப்புப் பங்களிப்புகள் மூலம் ஆதரிக்கப்பட்ட அரசாங்கத் திட்டங்கள் உட்பட, பெருநிறுவன சமூகப் பொறுப்புச் செலவினங்களின் விவரங்கள் மற்றும் பேரிடரால் பாதிக்கப் பட்ட பகுதிகளில் நிதியைச் சமமாகப் பகிர்வதை உறுதிசெய்ய எடுக்கப்பட்ட நடவடிக்கைகள் என்ன?

2020 ஆம் ஆண்டு முதல் பயன்படுத்தப்படாத, காலாவதியான அல்லது "பயன்படுத்தப்படாத பெருநிறுவன சமூகப் பொறுப்பு கணக்கிற்கு" மாற்றப்பட்ட மொத்த நிதியின் அளவு, ஆண்டுவாரியாக மற்றும் அதற்காகத் தண்டிக்கப் பட்ட நிறுவனங்களின் விவரங்கள் என்ன? என்றும் டி. ஆர். பாலு எம்.பி. கேட்டுள்ளார்.

2. தேசிய சிறுபான்மையினர் ஆணையத்திற்கு தலைவர் நியமனம் செய்யாதது ஏன்? திருச்சி சிவா

தேசிய சிறுபான்மையினர் ஆணையத்தின் தற்போதைய தலைவர் நியமனத்தில் ஏற்படும் தாமதத்திற்கான காரணம் கேட்டு திமுக எம்.பி. திருச்சி சிவா கேள்வி எழுப்பியுள்ளார். அதேபோல் ஏப்ரல் 2025 முதல் தேசிய சிறுபான்மையினர் ஆணையத்தில் கூட்டங்கள் நடைபெறாதது ஏன் என்றும் நாடாளுமன்றத்தில் சமர்ப்பிக்கப்பட்ட தேசிய சிறுபான்மையினர் ஆணையத்தின் கடைசி ஆண்டு அறிக்கையின் விவரங்கள் கேட்டும் அவர் கேள்வி எழுப்பியுள்ளார். மேலும் 2014 முதல் தேசிய சிறுபான்மையினர் ஆணையத்தின் ஆண்டு அறிக்கை மீதான நடவடிக்கை அறிக்கை நாடாளுமன்றத்தில் சமர்ப்பிக்கப்படவில்லை என்பதையும் நினைவுபட்டி ஏன் என கேட்டுள்ளார்.

3. தமிழ்நாட்டில் முன்மொழியப்பட்ட வடரோ ரயில் திட்டங்களின் நிலை என்ன? ஆர். கிரிராஜன்

20 லட்சத்திற்கும் குறைவான மக்கள் தொகைக் கொண்ட ஆதிரை (16 லட்சம், பாடனா (17 லட்சம்) மற்றும் போபால் (18 லட்சம்) போன்ற இரண்டாம் நிலை நகரங்களில் மெட்ரோ ரயில் திட்டங்களுக்கு நடைமுறையில் இருக்கும் நிலையில் குறைந்த மக்கள் தொகையைக் காரணமாகக் கொண்டு தள்ளுபடி செய்யப்பட்டுள்ளதால் மெட்ரோ ரயில் திட்டத்தை ஒன்றிய அரசு நிராகரித்தது ஏன் என்றும் தமிழ்நாட்டிற்கு எதிராக ஒன்றிய அரசின் அலட்சியமான மற்றும் பாரபட்சமான முடிவிற்கான காரணங்கள் கேட்டும் தி.மு.க. மாநிலங்களவை

உறுப்பினர் ஆர். கிரிராஜன் கேள்வி எழுப்பியுள்ளார்.

4. மாற்றுத் திறனாளிகளுக்கு விமானப் பயணத்தை இலகுவாக்க நடவடிக்கை என்ன? எஸ்.ஆர்.சிவலிங்கம்

சிவிலி விமானப் போக்குவரத்து இயக்குனரகம் முன்மொழிந்துள்ள மாற்றுத்திறனாளிகளுக்கான திருத்தப்பட்ட விதிமுறைகளின் வரைவு மிக கடுமையானதாக இருப்பதை குறித்து ஒன்றிய அரசு எடுத்துள்ள முடிவுகள் என்ன என்று திமுக மாநிலங்களவை உறுப்பினர் எஸ். ஆர். சிவலிங்கம் கேள்வி எழுப்பியுள்ளார்.

பயண முகவர்கள் அல்லது இணைய தளங்கள் வழியாக பதிவு செய்யும் பயணிகளுக்கு சரியான நேரத்தில் பணத்தைத் திரும்பப் பெறும், கட்டணமில்லா மாற்றுக்களுக்கு கான கால அவகாசத்தை ஒழுங்குபடுத்தும் மற்றும் பாதுகாப்புகளை வலுப்படுத்துதல் ஆகியவற்றை உறுதிப்படுத்த அரசு முன்மொழியும் நடவடிக்கைகள் மற்றும் விமான நிலையங்களில் மாற்றுத் திறனாளிகள் ஸ்ட்ரெச்சர் மற்றும் சக்கர நாற்காலியில் விமானத்தில் நுழைய பயன்படுத்தப்படும் ambulifts, இழுத்துச் செல்லக் கூடிய வளைவுப் பாதைகள், குறியீடுகள் மற்றும் ஒழுங்குபடுத்தப்பட்ட சக்கர நாற்காலி வசதிகள் உள்ளடக்கிய பயண வசதிகளை மேம்படுத்துவதற்கு அரசு எடுக்கும் நடவடிக்கைகள் குறித்து அவர் கேள்வி எழுப்பியுள்ளார்.

5. பட்டியல் வகுப்பினர் மற்றும் பெண்களுக்கு வாங்கிக் கடன்கள் குறையாக வழங்கப்படுகின்றனவா? ராஜாத்தி சல்மா

கடந்த மூன்று ஆண்டுகளில், பிரதமரின் வேலைவாய்ப்பு உருவாக்கும் திட்டத்தின் (PMEGP) கீழ் மாநில வாரியாக அனுமதிக்கப்பட்ட வாங்கிக் கடன்களின் மொத்தத் தொகை மற்றும் பயனாளிகளின் எண்ணிக்கை குறித்து நாடாளுமன்றத்தில் திமுக மாநிலங்களவை உறுப்பினர் ராஜாத்தி சல்மா கேள்வி எழுப்பியுள்ளார்.

இத்திட்டத்தின் கீழ் பட்டியல் வகுப்பினர்/பழங்குடியினர் மற்றும் பெண்கள் எத்தனை சதவீதம் பேர் பணப் பெறுகின்றனர் என்றும் பிரதமரின் வேலைவாய்ப்பு உருவாக்கும் திட்டத்தின் கீழ் அனுமதிக்கப்பட்ட கடன்கள், வழங்கப் பட்ட தொகை மற்றும் விளிப்புப் பண மானியங்கள் குறித்த விவரங்கள் யாவை? என்றும் அவர் கேட்டுள்ளார்.

6. துணைவேந்தர்கள் நியமனம் தொடர்பான யுஜிசி வரைவு விதிமுறைகள் 2025ஐ திரும்பப் படிக்க! தஞ்சாவூர் முரசொலி

துணைவேந்தர்கள் நியமனத்தில் மாநில சபாட்சியில் தலைவரிடம் யுஜிசியின் 2025 ஆம் ஆண்டுக் கான வரைவு விதிமுறைகளைத் திருத்தப் பெறக் கோரி தமிழ்நாடு அரசு நிறைவேற்றிய தீர்மானத்தை ஒன்றிய அரசு கருத்தில் கொள்ளாதது ஏன் என திமுக எம்.பி. முரசொலி கேள்வி எழுப்பியுள்ளார்.

7. முதிரா கடன் வழங்குதலை தொடர்பான ஒன்றிய அரசு கள்ளக்குறிச்சி மலையரசன்

பிரதமரின் முதிரா திட்டம் முதல் தலைமுறை தொழில்முனைவோரிடையே வேலைவாய்ப்பு உருவாக்கத்தில் ஏற்படுத்திய தாக்கம் குறித்து திமுக எம்.பி. மலையரசன் நாடாளுமன்றத்தில் கேள்வி எழுப்பியுள்ளார். முதிரா கடன்களின் கீழ், குறிப்பாக தொத்துவள வங்கிகளில், சொத்துகள் மீட்கப்படாமல் உள்ளனவா என்றும் கடன் பயன்பாடு, திருப்பிச் செலுத்தும் திறன் மற்றும் கண்காணிப்பு குறித்த இந்தத் திட்டத்தை மறுஆய்வு செய்யவோ அல்லது மறுசீரமைக்கவோ அரசாங்கம் எடுத்துள்ள நடவடிக்கை என்ன எனவும் மலையரசன் கேட்டுள்ளார்.

8. தமிழ்நாட்டில் கழுவியல் சுற்றுலாவை மேம்படுத்துமா ஒன்றிய அரசு? பொள்ளாச்சி ஈஸ்வரசாமி

வால்பாறை மற்றும் ஆணைமலைப் பகுதி போன்ற கழுவல் மற்றும் மலை சுற்றுலாத் தலங்களை ஸ்வதேஷ் தர்ஷன் திட்டம் (SDS) அல்லது ஸ்வதேஷ் தர்ஷன் திட்டம் (SDS 2.0) திட்டத்தின் கீழ் மேம்படுத்துவதற்கு அரசாங்கத்திடம் திட்டங்கள், அதற்காக ஒதுக்கப்பட்ட நிதி மற்றும் செயல்பாடுகள் குறித்து பொள்ளாச்சி எம்.பி. ஈஸ்வரசாமி கேள்வி எழுப்பியுள்ளார். தமிழ்நாட்டில் நிலையான சுற்றுலா மேம்பாட்டிற்கான சாத்தியமான இடங்களைக் கண்டறிய அரசாங்கம் நடத்திய கணக்கெடுப்புகளின் விவரங்கள் என்ன? வேலைவாய்ப்பு மற்றும் உள்ளூர் தொழில்முனைவோரை மேம்படுத்துவதற்காக, அத்தகைய இடங்களைப் பற்றி தேசிய சுற்றுலாச் சமூககருடன் ஒருங்கிணைக்க முன்மொழியப்பட்ட நடவடிக்கைகளின் விவரங்கள் குறித்தும் அவர் கேட்டுள்ளார்.

9. கிராமப்புற பெண்களுக்கான பயிற்சி மற்றும் வேலைவாய்ப்புகள் என்ன? காஞ்சிபுரம் செல்வம்

திருவண்ணாமலை சி. என். அண்ணாதுரை எம்.பி. பிரதமர் கௌசல் விகாஸ் யோஜனா (PMKVY) 4.0 திட்டத்தின் கீழ் தமிழ்நாட்டில் பயிற்சி பெற்ற மற்றும் வேலைவாய்ப்பு பெற்ற விண்ணப்பதாரர்கள் குறித்த பாலினவாரியான தரவுகளை அரசாங்கம் மாவட்ட வாரியாகப் பராமரிக்கிறதா என திமுக மக்களவை உறுப்பினர்கள் செல்வம் மற்றும் சி. என். அண்ணாதுரை கேள்வி எழுப்பியுள்ளார்கள்.

அதன் விவரங்கள் பின்வருமாறு: தமிழ்நாட்டில் பயிற்சி பெற்ற பெண்களின் எண்ணிக்கை மற்றும் பல்வேறு வேலைப் பணிகளில் வேலைவாய்ப்பு பெற்றவர்களின் எண்ணிக்கை எவ்வளவு? காஞ்சிபுரம் மாவட்டத்தில் பயிற்சி பெறும்பவர்களின் சேர்க்கை, பயிற்சியை நிறைவு செய்தல், வேலைவாய்ப்பு விகிதங்கள் மற்றும் அவர்கள் பணியமர்த்தப்பட்ட துறைகள் உள்ளிட்ட விவரங்கள்? PMKVY 4.0 திட்டத்தின் கீழ், தையல், சுகாதாரப் பராமரிப்பு, தகவல் தொழில்நுட்பம்/தகவல் தொழில்நுட்பம் சார்ந்த சேவைகள், அழகு மற்றும் ஆரோக்கியம் மற்றும் தொழில்முனைவு போன்ற பெண்களுக்கான இலக்கு சார்ந்த திறன் மேம்பாட்டு முயற்சிகள் அறிமுகப்படுத்தப்பட்டுள்ளதா? பின்தங்கிய மற்றும் நகர்ப்புற மாவட்டங்களில் உள்ள PMKVY 4.0 மையங்களில் பெண்களின் பங்கேற்பை விரிவுபடுத்துவதற்காக, விநிதி வசதிகள், உதவித்தொகை ஆதரவு மற்றும் உள்ளூர் தொழில்களுடன் ஒப்பந்தங்கள் உள்ளிட்ட அரசாங்கத்தால் எடுக்கப்பட்ட நடவடிக்கைகள் யாவை? மற்றும் பெண் வேலைவாய்ப்பு வாய்ப்புகளை மேம்படுத்துவதற்காக இந்த மாவட்டங்களில் கூடுதல் பெண்கள் சார்ந்த பயிற்சி மையங்கள் அமைக்க முன்மொழியப்பட்டுள்ளதா?

10. சுற்றுலாத் துறையை மேம்படுத்த ஒன்றிய அரசின் திட்டங்கள் என்ன? தர்மபுரி ஆ. மணி

நாட்டின் சுற்றுலாத் துறையின் வளர்ச்சிக்கு மிகவும் குறிப்பிடத்தக்க பங்களிப்பை வழங்கிய மாநிலங்களின் விவரங்கள் கேட்டு திமுக எம்.பி. ஆ. மணி கேள்வி எழுப்பியுள்ளார். அதன் விவரங்கள்:-

சுற்றுலாத் துறைக்கு மாநிலங்களின் பங்களிப்பை மதிப்பிடுவதற்குப் பயன்படுத்தப்படும் அளவுகோல்களின் விவரங்கள் யாவை?

கடந்த மூன்று ஆண்டுகள் மற்றும் நடப்பு ஆண்டில் சுற்றுலாத் துறையால் ஈட்டப்பட்ட வருவாயின் விவரங்கள் யாவை?

சுற்றுலாத் துறையில், குறிப்பாக அதன் வளர்ச்சிக்கு அதிகம் பங்களிக்கும் மாநிலங்களில் உருவாக்கப்பட்ட வேலைவாய்ப்புகள் குறித்த விவரங்கள் யாவை?

சுற்றுலாத் துறைக்கு குறிப்பிடத்தக்க பங்களிப்பை வழங்கும் மாநிலங்களுக்கு மத்திய அரசின் திட்டங்கள் அல்லது மானியங்கள் மூலம் ஊக்கமளிக்கப்படுகிறதா?

காசர்சார மற்றும் பாரம்பரியச் சுற்றுலாவை மேம்படுத்துவதற்கும் பாதுகாப்பதற்கும் அதிகம் பங்களித்த மாநிலங்களின் விவரங்கள் யாவை?



வேலூர் மாவட்டம், காட்பாடி மேற்கு ஒன்றியச் செயலாளர் எஸ்.தணிகாசலம் இல்லத் திருமண வரவேற்பு நிகழ்ச்சியில் கமுக பொதுச் செயலாளரும், நீர்வளத்துறை அமைச்சருமான துறைமுகங்கள் அவர்கள், கைத்தறி மற்றும் துணி நூல் துறை அமைச்சர் இராணிப்பேட்டை மாவட்டச் செயலாளர் ஆர்.காந்தி, ஷேகர்சுக்கன் எம்.பி., மாவட்ட அவைத் தலைவர் தி.அ.முகமது சகி, துறை சிங்காரம், துணை மேயர் எம்.சுனில் குமார் மற்றும் ஒன்றிய, பகுதி, பேரூர், வட்டச் செயலாளர்கள், செயற்குழு, பொதுக்குழு உறுப்பினர்கள் கமுக நிர்வாகிகள் கலந்து கொண்டனர்.

சாகர்மாலா திட்டத்தில் ரூ.2,89,427 கோடி மதிப்பில் 234 திட்டங்கள்!

மக்களவையில் தமிழ்ச்சி தங்கபாண்டியன் கேள்விக்கு ஒன்றிய அரசு பதில்!

புதுடெல்லி, டிச.17- தென்சென்னை மக்களவை தொகுதி உறுப்பினர் தமிழ்ச்சி தங்கபாண்டியன் நாடாளுமன்ற மக்களவையில் துறைமுக திட்டங்கள் குறித்து கேள்விகள் கேட்டார். 6 ஆறு துறைமுகக் குழுக்களில் ஒன்றான சென்னைகாமராஜர் -கடலூர் கிளஸ்டரை 2047ம் ஆண்டுக்குள் மெகா துறைமுகக் கிளஸ்டரை கேம்படுத்த அரசாங்கம் திட்டமிட்டுள்ளதா? சாகர்மாலா திட்டத்தின் கீழ் ரூ. 2,91,622 கோடி செலவில் 234 நவீனமயமாக்கல் திட்டங்கள் செயல்படுத்தப்படுவதற்கு மேற்கொள்ளப்பட்டுள்ளன என்பது உண்மையா? என்பன போன்ற கேள்விகளை



முன்வைத்து இருந்தார்.

இதற்கு துறைமுகங்கள், கப்பல் போக்குவரத்து மற்றும் நீர்வழிகள் துறை மற்றும் சர்ப்பாணந்த சோனவால் எழுத்துப்பூர்வமாக பதில் அளித்தார். அந்த பதிலில் கூறப்பட்டு இருப்பதாவது: கடல்சார் இந்தியா தொலைநோக்கு 2030, சென்னை -காமராஜர் கடலூர் துறைமுகத்தை 2047 ம்

ஆண்டுக்குள் கிழக்கு கடற்கரையில் மெகா துறைமுகமாக மாற்றும் என்று எதிர்க்கட்சி தங்கபாண்டியன் 2047 ம் ஆண்டுக்குள் ஆண்டுக்கு 300 மில்லியன் டன்சுக்கு மேல் சரக்கு கையாளும் திறனை அடைய இலக்கு வைக்கப்பட்டுள்ளது. சாகர்மாலா திட்டத்தின்

துறைமுக நவீனமயமாக்கல் பணியின் கீழ், ரூ. 2,89,427 கோடி செலவில் மொத்தம் 234 திட்டங்கள் செயல்படுத்தப்பட உள்ளன. இந்த 234 திட்டங்களில், ரூ. 32,675 கோடி மதிப்புள்ள 106 திட்டங்கள் முடிக்கப்பட்டுள்ளன. ரூ. 74,743 கோடி மதிப்புள்ள 56 திட்டங்கள் செயல்படுத்தப்பட்டு உள்ளது.

இவ்வாறு பதில் தெரிவிக்கப்பட்டு உள்ளது.

தமிழ்நாட்டில் பிரதமரின் திறன் பயிற்சி திட்டத்தின் கீழ் பயிற்சி பெற்ற பெண்களின் எண்ணிக்கை எவ்வளவு? மக்களவையில் சி.என்.அண்ணாதுரை கேள்வி!



புதுடெல்லி, டிச.17- பிரதமரின் திறன் பயிற்சி திட்டத்தின் கீழ் தமிழ்நாட்டில் பயிற்சி பெற்ற பெண்களின் எண்ணிக்கை எவ்வளவு என்று மக்களவையில் திருவண்ணாமலை தொகுதி கமுக உறுப்பினர் சி.என். அண்ணாதுரை கேள்வி எழுப்பினார். இது தொடர்பாக அவரது கேள்விகள் வருமாறு:

திறன் பயிற்சி திட்டத்தின் கீழ் பயிற்சி பெற்ற விண்ணப்பதாரர்களில் முறையே ஆண்கள் மற்றும் பெண்கள் என்ன விரிவுபடுத்தப்பட்ட தரவுகளை அரசாங்கம் பராமரித்து வருகிறது?

இந்த திட்டத்தின் கீழ் தமிழ்நாட்டில் மாவட்ட வாரியாக பெண் விண்ணப்பதாரர்கள் தொடர்பான விவரங்கள் உள்ளனவா?

மேலும் இந்த திட்டம் தொடங்கப்பட்டதிலிருந்து தமிழ்நாட்டில் மட்டும் பயிற்சி பெற்ற பெண்களின் எண்ணிக்கை எவ்வளவு?

பல்வேறு வேலை பிரிவுகளில் வெற்றிகரமாக இடம் பெற்ற பயிற்சியாளர்களின் எண்ணிக்கை எவ்வளவு?

காஞ்சிபுரத்தைச் சேர்ந்த பெண் பயிற்சியாளர்களின் பதிவு... அவர்கள் பயிற்சி முடித்த விவரங்கள் என்ன?

வேலை வாய்ப்பு விகிதங்கள் மற்றும் அவர்கள் பணியாற்றிய துறைகள் மாவட்ட வாரியாக எவ்வளவு?

தையல்... சுகாதாரம் போன்ற பெண்களுக்கான இலக்கு... திறன் முயற்சிகள் என்று ஏதேனும் உள்ளதா?

தகவல் தொழில்நுட்பம், தகவல் தொழில்நுட்பம் சார்ந்த பயிற்சிகள், அழகு மற்றும் ஆரோக்கியம், தொழில்முனைவு உள்ளிட்டவைகள் மேற்காணும் மாவட்ட

டங்களில் அறிமுகம் செய்யப்பட்டுள்ளதா?

இந்தத் திட்டத்தில் பெண்கள் பங்களிப்பை மேலும் விரிவு படுத்த அரசு நடவடிக்கை எடுத்துள்ளதா? ஆம் எனில், அதன் விவரம் என்ன?

இத்தகைய பின் தங்கிய மற்றும் அரை நகர்ப்புற மாவட்டங்களில் பிரதமரின்

திறன் பயிற்சி திட்டத்தின் கீழ் மையங்கள், விநிதி வசதிகள், வழங்கப்பட்ட உதவி தொகை, ஆதரவு மற்றும் உள்ளூர் தொழில்களுடன் பிணைப்பு தொடர்பான விவரங்கள் என்ன?

பெண்களை மையமாகக் கொண்ட பயிற்சி நிலையங்கள் கூடுதலாக அமைக்கப்படுமா? அவ்வாறெனில், அதற்கான நடவடிக்கைகள் என்ன?

இவ்வாறு சி.என்.அண்ணாதுரை கேள்விகள் கேட்டிருந்தார்.

திராவிட இயக்க தீரர்கள் நினைவு நாள்

குடந்தை கே.கே. நீலமேகம் டிசம்பர் 17 (1965)


சுமரியாத்தை இயக்க காலந்தொட்டு சீர்திருத்த பெரும் பணியாற்றியவர். "குடந்தை பெரியார்" என அழைக்கப்பட்டவர்.

நீண்டகாலம் திராவிட கமுக நிர்வாகக் கமிட்டி துணைத் தலைவராக இருந்தவர்.

தி.மு.கமுகத்தின் துவக்க காலத்தில் பொறுப்பேற்றிருந்தவர்.

அறிஞர் அண்ணா, தலைவர் கலைஞர் ஆகியோரிடம் அளவற்ற மதிப்பும், பாசமும் கொண்டிருந்தவர்.

"தஞ்சைத் தானி ஈன்றெடுத்த தங்கம் - தன்மான இயக்கத்தின் தலைதாழ்ச்சி சிங்கம் - குடந்தைப் பெரியார் நீலமேகம் அவர்கள் மறையவில்லை; மனதில் நிறைந்துவிட்டார்" என தலைவர் கலைஞர் அவர்களால் "முரசொலி" தலைவரகத்தில் புகழ்நூலைக் கப்பட்டவர்.



தலைமைக் கழகம் தி.மு.க.